

समाचार वाणी

खबर जो करें असर !

नाशिक | Thursday, 24 September 2026

सीएम भजनलाल शर्मा की 3 बड़ी बैठके: जनकल्याण शिविर, किसानों को राहत और जयपुर के सौंदर्यकरण पर फोकस

राजेश चौधरी

Published on 15 Jun 2026



मुख्यमंत्री श्री भजनलाल शर्मा ने रविवार को मुख्यमंत्री निवास पर तीन महत्वपूर्ण समीक्षा बैठकें कर प्रशासनिक अधिकारियों को जनकल्याण, कृषि और शहरी विकास से जुड़े कई अहम निर्देश दिए। बैठकों का मुख्य उद्देश्य प्रदेश में जनसेवाओं को अधिक प्रभावी बनाना, किसानों को समय पर संसाधन उपलब्ध कराना और राजधानी जयपुर को स्वच्छ एवं विश्वस्तरीय शहर के रूप में विकसित करना रहा।

जनकल्याण शिविरों के लिए पारदर्शिता और संवेदनशीलता पर जोर

मुख्यमंत्री ने वीडियो कॉन्फ्रेंसिंग के माध्यम से जिला कलेक्टरों और संबंधित अधिकारियों के साथ शहरी एवं ग्रामीण जनकल्याण शिविरों की तैयारियों की समीक्षा की। उन्होंने निर्देश दिए कि शिविरों का आयोजन पूरी संवेदनशीलता, पारदर्शिता और जवाबदेही के साथ किया जाए।

उन्होंने कहा कि शिविरों में आने वाले नागरिकों की समस्याओं और परिवेदनाओं का समयबद्ध निस्तारण सुनिश्चित किया जाए ताकि आमजन को सरकारी योजनाओं का वास्तविक लाभ मिल सके। मुख्यमंत्री ने यह भी स्पष्ट किया कि डबल इंजन सरकार का लक्ष्य हर पात्र नागरिक तक योजनाओं का लाभ तेज गति से पहुंचाना है।

बैठक में आगामी 21 जून को आयोजित होने वाली NEET परीक्षा की तैयारियों की भी समीक्षा की गई। मुख्यमंत्री ने परीक्षा के सफल और निष्पक्ष संचालन के लिए सभी आवश्यक व्यवस्थाएं सुनिश्चित करने के निर्देश दिए।

किसानों के हित में खाद आपूर्ति और जैविक खेती पर विशेष जोर

कृषि एवं सहकारिता विभाग की समीक्षा बैठक में मुख्यमंत्री ने आगामी फसल सीजन को देखते हुए खाद एवं उर्वरकों की पर्याप्त उपलब्धता सुनिश्चित करने के निर्देश दिए। उन्होंने कहा कि किसानों को समय पर खाद मिले, इसके लिए वितरण व्यवस्था को

मजबूत बनाया जाए।

मुख्यमंत्री ने खाद की कालाबाजारी और अवैध भंडारण पर सख्त कार्रवाई करने के निर्देश देते हुए कहा कि किसी भी स्तर पर किसानों के हितों से समझौता नहीं किया जाएगा। उन्होंने अधिकारियों को प्राकृतिक और जैविक खेती को बढ़ावा देने के लिए प्रभावी रोडमैप तैयार करने को भी कहा।

उन्होंने कहा कि आधुनिक तकनीक और नवाचार के माध्यम से किसानों तक योजनाओं का लाभ पहुंचाना सरकार की सर्वोच्च प्राथमिकताओं में शामिल है। राज्य के अन्नदाताओं को आत्मनिर्भर और समृद्ध बनाने के लिए हर संभव प्रयास किए जाएंगे।

पिंक सिटी जयपुर को विश्वस्तरीय शहर बनाने की दिशा में पहल

मुख्यमंत्री ने जयपुर के समग्र विकास, स्वच्छता और सौंदर्यीकरण को लेकर भी विस्तृत समीक्षा बैठक की। उन्होंने अधिकारियों को निर्देश दिए कि राजधानी की सफाई व्यवस्था को और अधिक प्रभावी बनाया जाए तथा बुनियादी ढांचे को मजबूत करने वाले विकास कार्यों को तय समयसीमा में पूरा किया जाए।

उन्होंने कहा कि जयपुर केवल राजस्थान की राजधानी ही नहीं, बल्कि देश और दुनिया में अपनी ऐतिहासिक एवं सांस्कृतिक पहचान रखने वाला शहर है। ऐसे में इसे स्वच्छ, सुंदर और आधुनिक सुविधाओं से युक्त विश्वस्तरीय शहर के रूप में विकसित करना राज्य सरकार की प्राथमिकता है।

मुख्यमंत्री ने कहा कि हेरिटेज और आधुनिकता के अद्भुत संगम वाली पिंक सिटी को वैश्विक मानकों के अनुरूप विकसित करने के लिए सरकार पूरी प्रतिबद्धता के साथ कार्य कर रही है।

डबल इंजन सरकार का स्पष्ट लक्ष्य

मुख्यमंत्री भजनलाल शर्मा ने कहा कि राज्य सरकार का उद्देश्य केवल योजनाएं बनाना नहीं, बल्कि उनका प्रभावी क्रियान्वयन सुनिश्चित करना है। जनकल्याण शिविरों के माध्यम से आमजन को राहत, किसानों को बेहतर सुविधाएं और शहरों को आधुनिक स्वरूप प्रदान करना सरकार की विकास यात्रा का अहम हिस्सा है।

उन्होंने अधिकारियों से कहा कि जनता की अपेक्षाओं पर खरा उतरना ही प्रशासन की सबसे बड़ी जिम्मेदारी है और इसके लिए सभी विभाग समन्वय के साथ कार्य करें।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.